

1 ta' Ottubru, 1986

Imhallfin: -

S.T.O. Carmelo Schembri LL.D. - President
Onor. Hugh Harding B.A., LL.D., F.S.A., F.R.Hist.S.
Onor. Carmelo A. Agius B.A., LL.D.

Monsinjur Paolo Pace bħala Rettur tal-Knisja ta' l-Erwieħ tal-Belt Valletta

versus

L-Onorevoli Ministru tal-Gustizzja u Affarijiet Parlamentari u l-Kummissarju ta' l-Artijiet

Rikors - Drittijiet Fundamentali - Ksur - Risposta - Terminu

Il-Qorti għandha d-dritt meta tiffissa rikors dwar ksur ta' drittijiet fundamentali għas-smiġġ, li timponi terminu lill-intimati f'liema għandhom jirrispondu.

II-Qorti: –

Rat ir-rikors ipprezentat fil-Prim'Awla tal-Qorti Ċivili fis-Sede Kostituzzjonali tagħha ta' l-10 ta' Marzu, 1986, li bih il-Wisq Reverndu Monsinjur Paolo Pace fil-kwalità tiegħu fuq indikata – wara li ppremetta illi fil-kwalità tiegħu premessa huwa l-inkwilin tal-fond 151, Flat 2A, Saint Paul's Street, il-Belt Valletta; illi l-inkwilinat ta' l-istess fond dejjem kien f'idejn min, minn żmien għal żmien, kien jokkupa l-kariga ta' Rettur tal-Knisja fuq indikata; illi fis-17 ta' Diċembru, 1985, l-esponent irċieva ordni ta' rekwizzizzjoni Numru 46157 (Dok. A) mis-Segretarju tad-Djar, li bih ġie ordnat illi jitlaq mill-fond minnu okkupat minnufih, u jikkonsenja ċ-ċwieviet ta' l-istess fond lid-Dipartiment tad-Djar; illi fit-23 ta' Diċembru, 1985, ġie esegwit ir-requisition order fuq imsemmi u tbiddlet is-serratura tal-bieb tal-fond “*de quo*”; illi fis-26 ta' Diċembru, 1985, il-fond mikri lill-esponent ġie ddekontrollat (Dok. B), u b'hekk l-effetti tar-*Requisition Order* fuq imsemmi ma baqgħux japplikaw għall-fond fuq imsemmi; illi *nonostante* dan, huwa ma thalliex jirriprendi l-pussess tal-fond “*de quo*”, u kien kostrett illi jibda proċedura kontra s-Segretarju tad-Djar konsistenti fi:

a. mandat ta' inibizzjoni Numru 73/86VBC li ġie milqugħ provvizorjament fil-21 ta' Jannar, 1986, sabiex is-Segretarju tad-Djar ma jhalli lil hadd jidhol fil-fond, u;

b. kawza fil-Prim'Awla tal-Qorti Ċivili (Ċit. Nru. 75/86F) sabiex l-esponent jirriprendi l-pussess ta' l-imsemmi fond; illi

waqt illi dawn il-proċeduri kienu pendent, il-Ministru tax-Xoghlijiet u Djar, fis-seduta parlamentari tal-11 ta' Frar, 1986, wiegħed illi l-Gvern kien se jjer jakkwista l-*"possession and use"* tal-fond mikri lill-esponent *nomine*, taħt il-*Land Acquisition (Public Purpose) Ordinance, 1935*, (Kapitolu 136); illi kif jirrizulta mill-annessja stqarrija għall-istampa mahruġa mit-Taqsima tat-Tagħrif ta' Kastilja (Dok. Ċ) ġie mħabbar illi l-Gvern kien akkwista l-*"possession and use"* tal-fond in kwistjoni, u illi l-Aġent President tar-Repubblika fis-17 ta' Frar, 1986, kien iffisa s-solita Dikjarazzjoni (Dok. D), u illi dan kollu kien qed isir (a) sabiex jiġi akkomodat fil-fond in kwistjoni, ċertu Carmelo Sammut, illi għa għandu *flat* fl-istess pjan tal-*flat* okkupat mill-esponent *nomine*; u (b) *"sabiex hadd ma jinganna lill-Gvern"* – haġa din illi l-esponent qatt ma għamel; illi l-intimati huma direttament responsabbli skond il-liġi għat-teħid mill-Gvern tal-*"possession and use"* tal-fond in kwistjoni; illi l-aġir ta' l-intimati kien arbitrarju u abusiv għaliex, fost affarijiet oħra, jammonta għal att purament vendikattiv, huwa att 'il bogħod haġna mill-utilità jew l-interess pubbliku, indħil ċar biex jirrendi ineffettivi proċeduri legali għa pendent, kif ukoll att palesament intiz biex, filwaqt illi jsir *"pjaċir"* lil xi hadd, l-esponent *nomine* jiġi mcaħħad mill-użu tal-*flat* in kwistjoni, tant meħtieġ għalih fil-qadi tad-doveri spiritwali tiegħu bhala Rettur tal-Knisja fuq indikata; illi dan l-aġir ta' l-intimati jmur kontra l-artikolu 39 tal-Kostituzzjoni ta' Malta illi jiggarrantixxi lill-esponent *nomine* d-dritt illi ma jiġix assoġġettat għad-dħul minn oħrajn fil-post tiegħu illi *di più*, meħuda in konsiderazzjoni l-fatti u ċirkostanzi kollha tal-każ, (a) l-aġir ta' l-intimati ma sarx taħt l-awtorità ta' xi liġi li taqa' taħt l-artikolu 39(2) tal-Kostituzzjoni u (b) fi kwalunkwe każ, u mingħajr preġudizzju għall-premess, l-istess aġir ta' l-intimati ma hux raġonevolment ġustifikabbli f'soċjetà demokratika, kif rikjest mill-istess artikolu 39(2) tal-Kostituzzjoni;

għaldaqstant talab, fil-waqt illi jagħmel referenza għad-digriet ta' dika l-Onorabbli Qorti ta' l-4 ta' Marzu, 1986, li bih gie deciz illi l-esponent *nomine* għandu "*prima facie*" l-jeddijiet kif fuq esposti, li dik il-Qorti joghġobha:

1. Tiddikjara illi l-aġir ta' l-intimati in kwantu ddecidew illi jieħdu l-"*possession and use*" tal-fond iddekontrollat 151 Flat 2A, Saint Paul's Street, il-Belt Valletta, jammonta għal vjolazzjoni tad-drittijiet fundamentali ta' l-esponent *nomine* garantiti mill-artikolu 39 tal-Kostituzzjoni;

2. Tordna lill-intimati sabiex minnufih, permezz tal-mizuri necessarji, jagħtu lura l-pussess u ċ-ċwieviet tal-fond in kwistjoni lill-esponent *nomine*;

3. Fin-nuqqas, l-istess esponent *nomine* jiġi awtorizzat sabiex, a spejjeż ta' l-intimati, jirriprendi l-pussess tal-fond in kwistjoni;

4. Tagħmel dawk l-ordnijiet, toħroġ dawk l-atti, u tagħti dawk id-direttivi li tqis xierqa sabiex twettaq jew tiżgura t-twettiq tad-drittijiet fundamentali ta' l-esponent *nomine*;

Bl-ispejjeż inklużi dawk ta' l-atti tal-mandat ta' inibizzjoni Numru 265/86, iddegretat fl-4 ta' Marzu, 1986, kontra l-konvenuti;

Rat ir-risposta pprezentata fit-12 ta' Marzu, 1986, li fiha l-intimati Onorevoli Ministru tal-Gustizzja u Affarijiet Barranin Parlamentari u l-Kummissarju ta' l-Artijiet qalu:

1. Jiġi qabel xejn illi l-Avviż Legali Nru. 48 ta' l-1964

ma jistipulax żmien għar-risposta f'kawża Kostituzzjonali, anzi l-anqas jirrikjedi risposta bil-miktub da parti ta' l-intimat u d-digriet ta' dika l-Qorti li ffissa terminu għar-risposta jillimita d-drittijiet ta' l-intimati;

2. Illi preliminarjament l-esponenti għandhom jiġu lliberati mill-osservanza tal-Ġudizzju *stante* li huma m'humieq il-legittimi kontraddituri billi l-esproprju sar mill-President tar-Repubblika u huma lanqas għandhom il-pussess tal-fond in kwistjoni;

3. Illi r-rikorrent ma għandux *locus standi judicii* għax meta intavola dawn il-proċeduri huwa ma kellux il-pussess tal-fond minhabba *Requisition Order* u li, l-*Housing Secretary in vista* tagħha ha l-pussess tal-fond;

4. Illi l-lanzanzi tar-rikorrenti jirrigwardaw Dikasteru iehor billi l-istess *Housing Secretary* jaqa' taht Ministeru iehor u għalhekk l-intimati ma għandhom x'jaqsmu xejn ma' dan l-aġir u l-fatti hemm indikati huma *res inter alios acta*;

5. Illi fil-mertu l-esproprju sar taht l-Ordinanza Dwar l-Akkwist ta' Artijiet għal Skopijiet Pubbliċi (Kap. 136) liema liġi tinsab salvagwardata taht l-artikolu 38 u 48(9) tal-Kostituzzjoni u għalhekk ma hemm l-ebda vjolazzjoni tad-Drittijiet Fundamentali tal-bniedem senjatament l-artikolu 39;

Salvi eċċezzjonijiet oħra;

Rat id-deċiżjoni tal-Prim'Awla tal-Qorti Ċivili fis-Sede Kostituzzjonali tagħha mogħtija fil-21 ta' Mejju, 1986, li biha dik il-Qorti ddisponiet mill-incident kif jinsab verbalizzat fis-17

ta' Marzu, 1986, billi:

1. Iddikjarat illi fl-ewwel talba magħmula fir-rikors imsemmi fis-sentenza ma hemmx kompriza talba sabiex jiġu ddikjarati invalidi, għaliex imorru kontra l-Kostituzzjoni, l-atti kollha li segwew id-deċiżjoni ta' l-intimati nkluzja d-dikjarazzjoni tal-President ta' Malta u konsegwentement;

2. Astjeniet milli tiegħu konjizzjoni ulterjuri dwar l-eċċezzjoni tan-nuqqas ta' ġurisdizzjoni ssollewata mill-intimati u ordnat li s-smiġħ tal-kawża jissokta skond il-liġi, spejjeż riservati għall-ġudizzju finali wara li kkunsidrat:

Dwar l-ewwel punt issollewat fir-risposta ta' l-intimat;

Illi l-proċeduri quddiem dina l-Qorti fis-Sede Tagħha Kostituzzjonali huma rregolati bir-Regolamenti tal-Qorti ta' l-1964 dwar id-Drittijiet u Libertajiet Fundamentali u bid-disposizzjonijiet tal-Kodiċi ta' Organizzazzjoni u Proċedura Ċivili li l-istess Regolamenti jagħmlu applikabbli;

Issa, bis-saħħa tar-Regolamenti, rikors ta' dina x-xorta għandu jitqiegħed għas-smiġħ fi kwalunkwe ġurnata li ma tkunx aktar tard minn tmint ijiem tax-xogħol minn dik li fiha jkun ġie pprezentat ir-rikors; u għalhekk il-Qorti tista' tordna li l-kawża tiġi mqiegħda għas-smiġħ anke immedjatement wara l-prezentata ta' l-istess rikors. Dana s-smiġħ ovvjament isir sabiex kemm ir-rikorrent kif ukoll l-intimat ikollha l-opportunità li dak li għandhom jgħidu fuq il-każ jgħiduh;

Mela taħt dana l-aspett, għal dik li hija opportunità li l-intimat jagħmel il-każ tiegħu kif għandu jkun, ebda preġudizzju

ma jista' jitqies li gie lilu kkawżat **bil-fatt biss** illi l-gurnata ddestinata għas-smiġh tal-kawża tkun waħda viċina għal dik tal-preżentata tar-rikors; kull ma hemm bżonn huwa li l-intimat ikollu żmien adegwat sabiex fih jipprepara ruħu għall-każ tiegħu. Fil-każ tar-rikors li jifforma l-mertu tal-kawża tallum, għandu jigi osservat illi l-Qorti ordnat li s-smiġh tiegħu jsir sebat ijiem wara l-gurnata tal-preżentata tar-rikors, u fl-istess waqt il-Qorti akkordat lill-intimati erbat ijiem żmien għar-risposta tagħhom (risposta li giet ippreżentata fi żmien jumejn);

Il-Qorti dana għamlitu bis-saħħa ta' l-awtorità li jagħtuha l-ligijiet rigwardanti l-proċedura li jaſdaw lilha bit-treġġija tal-kawża u bir-regolament tal-provi. Ma hemmx għalfejn jingħad illi l-Qorti trid tara li l-kawża tkun stradata sewwa qabel id-dibattitu orali u li kull parti tkun taf bil-każ ta' l-oħra fi żmien utili għaliex b'hekk ikun jista' jsir dibattitu shiħ u eżawrjenti fuq materja ta' importanza bħal dik tallum u f'kazijiet fejn l-intimati, fil-maġġor parti tagħhom, ikunu xi hadd li jokkupa kariga pubblika jew xi awtorità pubblika li jkunu ġew kostretti li jiddefendu l-kostituzzjonalità ta' l-aġir tagħhom – difiża li mistennija ssir, u dejjem saret fil-prattika forense, bil-miktub qabel ma ssir bil-kliem;

X'hemm allura f'dan id-digriet tal-Qorti li llimita d-drittijiet ta' l-intimat? Forsi ma għandhiex il-Qorti setgħa u dmir li tagħti dawk id-direttivi kollha u tagħmel dawk l-ordnijiet li jkunu meħtieġa sabiex jinkiseb fi żmien raġonevoli u utili, bil-miktub jew xort'oħra, tagħrif shiħ dwar il-punti kollha in kontestazzjoni jew sabiex jithaffef is-smiġh ta' kawżi bħal dawn, ta' natura fihom infushom urġenti?

Għalhekk il-Qorti ma għandhiex tagħti konsiderazzjoni

ulterjuri għall-ilment ta' l-intimati u m'hi sejra tagħmel ebda provvediment ieħor għajr li tiddikjara illi l-asserzjoni ta' l-intimati illi d-digriet li ffixxa terminu għar-risposta jillimita d-drittijiet tagħhom infondata fil-fatt u fid-dritt;

Illi, kif jidher mill-verbal tas-17 ta' Marzu, 1986, ir-rikorrent isostni illi fl-ewwel talba tar-rikors sabiex jiġi ddikjarat minn dina l-Qorti illi l-aġir ta' l-intimati tal-fond in kwistjoni – li huwa fond iddekontrollat – jammonta għal vjolazzjoni tad-drittijiet fundamentali garantiti għar-rikorrent bl-artikolu 39 tal-Kostituzzjoni ta' Malta (protezzjoni għall-intimità tad-dar u proprjetà oħra), hemm kompriza t-talba illi għandhom jiġu ddikjarati li jmorru kontra l-Kostituzzjoni u għalhekk invalidi, l-atti kollha li segwew dik id-deċiżjoni, fosthom l-istess dikjarazzjoni tal-President ta' Malta magħmula bis-saħħa ta' l-artikolu 3 ta' l-Ordinanza dwar l-Akkwist ta' Artijiet għal Skopijiet Pubbliċi;

Ir-rikorrent kompli jirreġistra s-sinifikat ta' dina l-allegazzjoni bil-kliem li ġej u ċjoè:

“Għar-rigward tad-deċiżjoni tal-President dina l-invalidità toħroġ biss mill-fatt illi l-President tar-Repubblika hu marbut bil-Kostituzzjoni li jagixxi fuq il-parir tal-Ministru intimat”;

L-intimati jirreġistraw l-opposizzjoni tagħhom għal dina l-pretiża tar-rikorrent bil-kliem li ġej:

“Bla preġudizzju għall-eċċezzjonijiet għa mogħtija (jiġi sottomess) li l-verbal tal-kontroparti qieghed jattakka l-validità tad-dikjarazzjoni tal-President u għalhekk f'dan il-każ din il-Qorti ma għandhiex ġurisdizzjoni u dan senjatament għal dak dispost

fl-artikolu 86 sub-artikolu (2) tal-Kostituzzjoni ta' Malta'';

Il-Qorti ddifferiet il-kawża għad-deċizzjoni dwar l-eċċezzjoni tal-karenza ta' ġurisdizzjoni;

Illi jeħtieġ qabel kollox illi l-problema jitqiegħed fid-dimensjoni tiegħu partikolari;

M'huwiex qiegħed b'ebda mod jiġi allegat illi l-President ta' Malta aġixxa mingħajr ma kien iċċieva l-parir tal-Ministru li taħt id-dikasteru tiegħu jerġa' d-Dipartiment tal-Kummissarju ta' l-Artijiet, jew inkella li huwa meta aġixxa, ma għamilx hekk skond dana l-parir. Għalhekk, jekk kemm-il darba l-Qorti tiġi biex b'xi mod tasal li tindaga dwar il-kostituzzjonalità ta' l-att tal-President li bih *in forza* tiegħu qiegħed jiġi allegat il-ksur ta' l-artikolu 39 tal-Kostituzzjoni, il-fatturi li jinfluwenzaw u jolqtu l-vertenza jridu jinstabu, dejjem jekk indaġini bħal dina tista' ssir ġudizzjarjament, f'oqsma oħra u mhux f'dawk invokati mill-intimati. Fi kliem ieħor, l-indaġini li l-intimati qegħdin jifhmu li għandha ssir dwar l-aġir tal-President ta' Malta, proprjament ma għandha għalfejn issir xejn u l-istess rikorrent jirrikonoxxi u jasserixxi illi huwa mhux qiegħed jattakka l-aġir tal-President ta' Malta fuq il-baži li gratuwitament qegħdin ipoġġulu fis-sottomissjonijiet tiegħu l-intimati;

Fuq dana għalhekk it-teži ta' l-intimati għandha tiġi skartata; l-indaġini li huma jidhrilhom li għandha ssir hija superfluwa għall-kompitu tal-Qorti;

Mill-banda l-oħra l-Qorti ma tistax taqbel mas-sottomissjonijiet tar-rikorrent, kif verbalizzati fuq, fis-sens illi t-talba konvenuta fir-rikors intrinsikament tikkontjeni talba biex

jìgu ddikjarati bhala lesivi tad-disposizzjoni *de qua* tal-Kostituzzjoni dawk l-atti ta' l-Esekuttiv kollha li saru wara dik l-imsejha "deciżjoni" taghhom li għandu jittiehed "l-użu u l-pussess" tal-fond taht il-Kapitolu 136 tal-Ligijiet ta' Malta, inkluża fost dawn l-atti d-dikjarazzjoni tal-President ta' Malta taht dik il-ligi;

It-talba hija dik li hi u l-portata u sinjifikat taghha joħorgu çari bizzejjed mill-kliem stess li uża r-rikorrent meta għamilha; ma hemm xejn li nheba minnu jew inkella li qieghed f'dik it-talba li jmur aktar 'il bogħod mis-sinjifikat tal-kliem tiegħu; huwa talab li "dina l-Onorabli Qorti joghgobha tiddikjara illi l-aġir ta' l-intimati in kwantu ddeciđew li jiehu l-*"possession and use"* tal-fond iddekontrollat Numru 151, Flat 2A, Saint Paul's Street, il-Belt Valletta, jammonta għal vjolazzjonijiet fundamentali ta' l-esponent *nomine* garantiti mill-artikolu 39 tal-Kostituzzjoni". M'huwiex qieghed jitlob, ir-rikorrent, illi dina l-Qorti tiddikjara invalidu l-att stess tat-tehid izda l-aġir ta' l-intimati in kwantu ddeciđew illi jiehu l-*"possession and use"*. Il-kontradistinzzjoni bejn dawn iż-żewġ atti torhoġ iżjed spikkanti, imbagħad minnota ta' l-osservazzjonijiet ipprezentata mir-rikorrent. F'dik innota huwa jgħid: fost hwejjeġ oħra, kif ġej: "Qieghed (ir-rikorrent) jikkontesta l-kostituzzjonalità tal-parir innifsu peress illi dana jmur kontra l-artikolu 39 tal-Kostituzzjoni li jiggarrantilu d-dritt li hadd ma jista' jidhol fil-fond ta' l-esponent. Huwa l-parir innifsu li qieghed jiġi kkontestat. Dana l-parir ingħata mill-Ministru intimat, għax hekk titlob il-Kostituzzjoni, u għax mill-istqarrija li hareġ il-Gvern stess, toħroġ çara l-intenzjoni tal-Gvern li jesproprija l-fond in kwistjoni". Dina hija stqarrija li saret qabel ma daħal in funzjoni l-President ta' Malta;

Il-Qorti hawnhekk m'hijiex u ma għandhiex izzomm ir-

rikorrenz marbut strettament b'dak li kiteb u b'hekk tipprekludih - għal konsiderazzjoni li forsi tista' titqies purament legalistika u ta' ċerta artifiċjalità akkademika - milli jieħu, jekk haqqu sostanzjalment, it-twettiq li l-Kostituzzjoni tipprovdi bħala protezzjoni għad-dritt lilu garantit u li, allegatament gie vjolat. Haġa bħal din tmur kontra l-istess spirtu tal-Kostituzzjoni u tar-Regolamenti li haġu taht l-artikolu 47 tagħha (Ara artikolu 47(6) tal-Kostituzzjoni ta' Malta; Regolament 3(2)(3) ta' l-A.L. 48 ta' l-1964 u Regolament 5 ta' l-A.L. 49 ta' l-1964). Talbiet għar-rimedji bħal dawna ma għandhom kemm jista' jkun jiġu incampati bl-ostakoli ta' polemika fuq proċedura; u din il-Qorti, meta qiegħda tistabbilixxi x'inhil-vera essenza ta' din l-ewwel talba tar-rikorrenz, dan qiegħda tagħmlu sabiex tara u tistudja - dejjem jekk eventwalment tasal biex tilqa' dina l-ewwel talba tar-rikorrenz kif ikkonċepita - hijiex miftuħa għaliha t-triq li tagħmel dawk l-ordnijiet u tagħti dawk id-direttivi li bihom imbagħad titwettag id-disposizzjoni ta' l-imsemmi artikolu 39 *di fronte* għall-istess rikorrenz;

U f'dan il-każ il-Qorti hja tal-fehma illi dawk il-mizuri kollha rimedjali li jistgħu jittieħdu kif huwa pprovdut fl-artikolu 47 tal-Kostituzzjoni dina l-Qorti tkun tista' teħodhom kemm jekk l-ewwel talba titqies li tikkomprenzi u tinvolvi dak kollu li jgħid li fiha r-rikorrenz kemm jekk le;

L-indaġini u pronunzjament dwar il-kostituzzjonalità ta' l-aġir tal-President ta' Malta ma għandhiex issir mhux biss għaliex it-talba kif ifformulata ma tikkomprenzix talba għal indaġini u pronunzjament simili imma anke għaliex, sabiex ir-rikorrenz jieħu l-protezzjoni kollha u r-rimedji li tagħtih il-Kostituzzjoni fil-każ li jiġi deċiż illi d-disposizzjonijiet ta' l-art. 39 tal-Kostituzzjoni ġew miksura fil-konfront tiegħu, m'hwiex

neċessarju u rikjest illi l-indaġini u l-pronunzjament li ssemwew isiru;

Rat ir-rikors ta' l-appell ta' l-intimati Onorevoli Ministru tal-Ġustizzja u Affarijiet Parlamentari u tal-Kummissarju ta' l-Artijiet ipprezentat fid-29 ta' Mejju, 1986, li bih għar-raġunijiet hemm sottomessi talbu li din il-Qorti tirrifirma l-imsemmija deċiżjoni billi tikkonfermaha f'dik il-parti fejn il-Qorti ddisponiet mill-incident tas-17 ta' Marzu, 1986 billi ddikjarat illi fl-ewwel talba magħmula fir-rikors ma hemmx kompriza talba sabiex jiġu ddikjarati invalidi għaliex imorru kontra l-Kostituzzjoni, l-atti kollha li segwew id-deċiżjoni ta' l-appellanti nkluża d-dikjarazzjoni tal-President ta' Malta u 2) konsegwentement astjeniet milli tieġu konjizzjoni ulterjuri dwar l-eċċezzjoni tan-nuqqas ta' ġurisdizzjoni u billi tirrevokaha inkwantu li l-istess Qorti ddikjarat illi l-asserzjoni ta' l-appellanti illi d-digriet li ffixxa terminu għar-risposta jillimita d-drittijiet ta' l-appellanti bħala infondati fil-fatt u fid-dritt u minflok tiddikjara li d-digriet li ffixxa terminu għar-risposta fil-fatt illimita d-drittijiet ta' l-appellanti bl-ispejjeż kontra l-intimat appellat;

Rat ir-risposta ta' l-appellat *nomine* pprezentata fid-9 ta' Ġunju, 1986;

Rat l-atti rilevanti u opportuni;

Ikkunsidrat:

Minn eżami tad-deċiżjoni appellata jirrizulta li l-ewwel Qorti bdiet biex teżamina l-imsemmi punt issollewat fir-risposta ta' l-intimati u kkonkludiet dwar dan il-punt billi qalet illi "Għalhekk il-Qorti ma għandhiex tagħti konsiderazzjoni ulterjuri għall-

ilment ta' l-intimati u mhix sejra tagħmel ebda provvediment ieħor għajr li tiddikjara illi l-asserzjoni ta' l-intimati illi d-digriet li ffixxa terminu għar-risposta jillimita d-drittijiet tagħhom infondata fil-fatt u fid-dritt'';

Id-deċiżjoni mbaġhad għaddiet biex tikkunsidrat diversi punti oħra ssollevati mill-kontendenti u spiċċat biex tikkonkludi, dejjem fl-istess deċiżjoni, illi l-Qorti tiddisponi mill-incident kif jinsab verbalizzat fis-17 ta' Marzu, 1986, billi:

1. Tiddikjara li fl-ewwel talba magħmula fir-rikors imsemmi fuq (ċjoè r-rikors promotorju tal-ġudizzju) ma hemmx kompriza talba sabiex jiġu ddikjarati invalidi, għaliex imorru kontra l-Kostituzzjoni, l-atti kollha li segwew id-deċiżjoni ta' l-intimati, inkluża d-dikjarazzjoni tal-President ta' Malta u konsegwentement;

2. Tastjeni mill tiegħu konjizzjoni ulterjuri dwar l-eċċezzjoni tan-nuqqas ta' ġurisdizzjoni ssollevata mill-intimata u tordna li s-smiġħ tal-kawża jissokta skond il-liġi. Spejjeż riservati għall-ġudizzju finali;

Huwa evidenti għalhekk li meta l-appellat qiegħed jissollewa l-imsemmija eċċezzjoni li l-appell prezenti sar "*fuori termine*", huwa qiegħed jipprova jxindi l-imsemmija deċiżjoni billi qiegħed jissottometti li dik il-parti tad-deċiżjoni li tirrigwarda l-asserzjoni tiegħu fuq imsemmija dwar id-digriet fuq imsemmi tammonta għal digriet interlokutorju u jinjora kompletament il-kumpliment ta' l-istess deċiżjoni li ddeċidiet punti oħra. Dan mhux leċitu li jsir (ara fl-istess sens sentenza reċenti tal-Qorti ta' l-Appell fil-kawża "*Maddalena Vella proprio et nomine vs Joseph Vella, 7 ta' Awissu, 1986*). Deċiżjoni tal-Qorti tista' tammonta għal

digriet interlokutorju jew le iżda mhux leċitu li tgħid li parti minnha hija digriet interlokutorju u parti minnha le. Id-deċizzjoni trid tittiehed bħala *quid unum* biex tiġi ddeterminata n-natura tagħha;

Ikkunsidrat:

Kif ġie ritenut mill-Qrati tagħna (Ara “Cuschieri *nomine vs Zammit Bonett et*, 17 ta’ Ġunju, 1955, Kollez. Deċ. Vol. XXXIX.I.582; Vol. XXVIII.I.164 u Vol. XXXI.I.192)“*Invero il proprio e distintivo carattere della sentenza definitiva è quello per cui viene definita una quistione riguardante l’azione, il merito o la procedura, talmente che nessun altra sentenza sulla quistione definita può essere pronunciata su tale quistione*”;

Ghandhom imbagħad jidhlu taht l-isem ta’ digrieti interlokutorji “*le ordinanze della Corte preparatorie ed ordinatorie della lite, ossia i provvedimenti riguardanti l’istruzione della causa e la procedura che sogliono chiamarsi “preparatorie” e quelle che regolano o determinano le prove relative al merito sotto giudizio e che chiamarsi “ordinatorie”*”. (Ara Kollez. Deċ. Vol. XXXII.I.613; Vol. XXXIV.I.208 u Appell 27 ta’ Mejju, 1946 in re Vassallo vs Bonello u 27 ta’ Ġunju, 1949 in re Fenech vs Vella);

Issa fil-każ preżenti ma hemmx dubju li meta l-ewwel Qorti ddikjarat li fl-ewwel talba magħmula fir-rikors promotorju tal-gudizzju ma hemmx kompriżi talba biex jiġu ddikjarati invalidi l-atti kollha li segwew id-deċizzjoni ta’ l-intimati appellanti, inkluża d-dikjarazzjoni tal-President ta’ Malta, u astjeniet milli tieġu konjizzjoni ulterjuri ta’ l-eċċezzjoni ta’ nuqqas ta’ guriidizzjoni,

hija kienet qiegħda tiddefinixxi kwistjoni rigwardanti l-azzjoni, u ċjoè rigwardanti l-portata u estensjoni tagħha b'mod tali l-ebda deċiżjoni oħra dwar il-kwistjoni definita ma setgħet tiġi ppronunzjata mill-istess l-ewwel Qorti. Dik id-deċiżjoni ma kinitx tirrigwarda l-istruzzjoni tal-kawża jew il-proċedura jew il-provi. Kwindi l-imsemmija dikjarazzjoni u estensjoni ta' l-ewwel Qorti kienet tammonta għal sentenza definittiva u mhux digriet interlokutorju;

Kwantu mbaġħad għal dik il-parti tad-deċiżjoni appellata li ddikjarat li l-asserzjoni ta' l-intimati illi d-digriet ta' l-ewwel Qorti li ffixxa terminu għar-risposta jillimita d-drittijiet tagħhom hija infondata fil-fatt u fid-dritt, fil-fehma tal-Qorti, għandha ssir din id-distinzjoni; il-provvediment mogħti mill-ewwel Qorti fl-10 ta' Marzu, 1986, li bih gie ffixsat terminu għar-risposta ta' l-intimati appellanti huwa ċertament digriet li jirrigwarda l-istruzzjoni u proċedura tal-kawża iżda l-imsemmija deċiżjoni dwaru, u ċjoè li ma kienx jillimita d-drittijiet ta' l-intimati appellanti, kienet tammonta għal sentenza definittiva billi, għalkemm giet definita kwistjoni rigwardanti proċedura, din il-kwistjoni giet definita mill-ewwel Qorti talment li, fil-kliem tal-gurisprudenza fuq iċċitata "*nessun altra sentenza sulla quistione definita può essere pronunziata dallo stesso tribunale dopo che si fosse pronunziato su tale questione*";

Il-Qorti għalhekk hi tal-fehma li d-deċiżjoni appellata għandha tiġi kkunsidrata bħala sentenza u mhux digriet interlokutorju. Isegwi għalhekk li l-appell preżenti sar fit-terminu;

Għal dawn il-motivi l-Qorti tiddeċidi billi tiċħad l-eċċezzjoni ta' l-appellat *nomine* li l-appell magħmul mill-intimati *nomine* huwa *fuori termine* b'dan li l-ispejjeż relattivi, fiċ-ċirkostanzi,

jibqgħu bla taxxa. Il-Qorti tordna li s-smiġħ tal-kawża tissokta skond il-ligi.
